



ብመንግስትን ብግሊ ስፖንሶርን ዝተደገፈ ናይ ቪዛ ፕሮግራም (ብለንድድ ቪዛ ኤፌስ-ሪፈርድ ፕሮግራም) ምስፋር ስደተኛ ኣብ ካናዳ



TIGRINYA

BVOR BVOR BVOR BVOR BVOR BVOR BVOR

ናይ ሓበረታ መጽሔት (ቡለቲን)

ኣብ ካናዳ ከትሰፍር ድልየት ስለ ዘለካ ዘእተኻየ መመልከቲ ብናይ ካናዳ ብዓል ሥልጣናት ናይ መፈለግታ ኣስተንትኖ ተዋሂብዎ ኣሎ። ምናልባት፡ ድሕሪ ሕጂኽ እንታይ ኢዩ ዝግበር ኢልካ ትሓሰብ ትህሉ ትኸውን። እዚ መጽሔት እዚ፤ ብዛዕባ ቀጺሉ ዝግበር ነገራትን ብዛዕባ ካናዳን ሓበረታ ይህብ።



Citizenship and
Immigration Canada

Citoyenneté et
Immigration Canada

Canada

ብዛዕባ ኣብ ካናዳ ምስፋር (ሪቨራልሚንት) ኣገባብ ወይ ኣሰራርሓ ክትፈልጦ ዘድልዩካ

ከም ብቐዕ ስደተኛ ዝተመረጽካዩ (በተወሳኺ ቃለ መጠየቕካ ኣብ ዝኾነ ተፈጻምታ ዘለዎ ጉብኣት) ምግባር ዓቢ ስጉምቲ ኢዩ ግን ናይ መጨረሻ ኣይኮነን።

ብመንግስትን ብግሊ ስፖንሰርን ዝተደገፈ ናይ ቪዛ ፕሮግራም [Blended Visa Office-Referred (VOR) Program / Programme mixte des réfugiés désignés par un bureau des visas (RDBV)] መሰረት ኣብ ካናዳ ክትሰፍር ምስ ተመረጽካ፤ ንካናዳ ቅድሚኣ ምንቃልካ ክሳብ ሽድሽተ ወይ ካብኡ ዝበዝሐ ኣዋርሕ ክወስድ ይኽእል።

ካብዚ ቀጺሉ ከምዚ ዝስዕብ ክኸውን ኢዩ፤

ናይ ምምልካት ኣገባብ ወይ ፕሮሰስ

- ዘእቶኻዮ መመልከቲ ቅቡል ንክኸውን፤ ንስኻን ኣባላት ስድራ ቤትካን ናይ ሕክምና መርመራ ክትገብሩ ይግበእኩም። ከምኡውን ቅድሚኡ ሕጂ ናይ ወንጀል ገበያት ከምዘይ ፈጸምካ እሞ ንካናዳ ናይ ጸጥታ ጠንቂ ከም ዘይኮንካ ንምርግጋጽ ናይ ጸጥታ ምርመራ ክትገብር ይግባእ። ሓደ ሓላፊ ጸጥታ ናይ ካናዳ፤ ናብ ካናዳ ክትኣቱ ምኽኣልካን ዘይምኽ ኣልካን ክውስን ኢዩ።
- ድሕሪ ምምራጽካ፤ ቅድሚኡ ናብ መርመራ ሕክምና ምጽዋዕካ ብኣዋርሕ ዝቐጸር ጊዜ ክትጽብ ትኽእል።
- ናይ ካናዳ ናይ ቪዛ ሓለፍቲ፤ ምእንታን ናይ ሕክምናን፤ ናይ ጸጥታን፤ ናይ ወንጀልን ምርመራ ምሕላፍካን ምትራፍካን ንክውስኑ ዘእቶኻዮ ወረቃቅቲ የጽንዕዎ።
- ናይ ሕክምናን ናይ ጸጥታን ናይ ወንጀልን ምርመራ እንተ ድኣ ዘይሓለፍካ፤ ኣብ ካናዳ ንክትሰፍር ኣይክትምረጽን ኢኻ።
- ኣብ ካናዳ ክትሰፍር ተቀባልነት ምስ ረኽብካ እሞ ናይ ይሕለፍ ፍቃድ ምስ ተዋህበካ፤ ካናዳ ንዓለም ለኻዊት ናይ ስደተኛታት ትኻል [International Organization for Migration (IOM) / Organisation internationale pour les migrations (OIM)] ወይ ድማ ን ብመንግስቲ ካናዳ ዝተቐጽረት ካልእ ትኻል መልእኽቲ ከተመሓላልፈለን እያ።
- ኣይ.ኤም (IOM/OIM) ወይ ድማ ብመንግስቲ ካናዳ ዝተቐጽረት ካልእ ትኻል ንካናዳ ንክትገብሩ ዘድሊ ምቅርራባት ክትገብር ክትሕግዝካ ኢዩ።
- ኣብ ሓደ ሓደ ሃገራት ብናይ ካናዳ ናይ ወጻኢ ኣላላይ ክፍሊ ናይ ቅደም ምፍናው ምልላይ ንክትካፈል ጸዊዒት ክግበረልካ ኢዩ። እዚ ናይ ካናዳ ናይ ወጻኢ ኣላላይ ውጥን ናይ ገንዘብ ምድብ ዝገብረሉ ናይ ካናዳ ኢሚግሬሽን ክፍሊ ኢዩ። እና ንዚ ኣብ ግብሪ ዘውዕሎ ኸኣ ናይ ዓለም ለኻዊት ናይ ስደተኛታት ትኻል ኢዩ። እዚ ኣኼባ ኸኣ ብናጻ ዝሸሃብ ኢዩ። ኣብዚ ኣኼባ ኸኣ ብዛዕባ ካናዳ ክትምሃር/ክትምሃሪ ኢኺ ከምኡውን ኣግልግሎት ናይ ድሕሪ-ምብጻሕ ድግመ ምጥያስ።

ንቅሎ ንካናዳ

- ኣይ.ኤም (IOM/OIM) ወይ ካልእ ትኻል ንካናዳ ናይ ምጉዳዝካ ዕለት መዓስ ምዃኑ ክትነግረካ እያ። ናይ ኣየር ቲኬት ክትቆርጸልካ፤ ናብ መዕረፍ ነፈርቲ ክትወስደካ፤ ነኣኻን ነቁሑትካን ኣብ መዕረፍ ነፈርቲ ከተመዝግበካ፤ ኣድላዩ እንተ ኾይኑ እውን ካልእ ሓገዝ ክትገብረልካ ኢዩ።
- ፓስፖርት ወይ ካልእ ሕጋዊ መንቀሳቀሲ ወረቀት እንተዘይብልካ፤ መንግስቲ ካናዳ ምእንታን ንካናዳ ክትኣቱ መንቀሳቀሲ ወረቀት ክትህበካ ኢዩ።
- ኣብ ግዜ ቃለ መጠይቕ ከም ዝተገልጸልካ፤ ናይ ኣየርን ናይ ሕክምናን ወጪ መንግስቲ ካናዳ ብዝህበካ ልቓሕ ክሸፈን ኢዩ።
- እዚ ለቓሕ ኢዩ፤ ማለት ሙሉእ ብምሉኡ ናብ መንግስቲ ካናዳ ክትመልሶ ዘለካ ገንዘብ ኢዩ። ኣብ ካናዳ ድሕሪ ምእታውካ፤ ኣብ ወሽጢ 30 መዓልቲ ነቲ ንጉዕዞን ንሕክምናን ተባሂሉ ዝተዋህበካ ገንዘብ ክትመልስ ማለት ክትከፍል ክትጅምር ኣለካ። ኣከፋፍላ በብቁፋብ ክኸውን ይኽእል፤ ብዝሒ ሊቃሕካ ኣብ ግምት ብምእታው፤ ምሉእ ክፍሊት ካብ ሓደ ክሳብ ሽድሽተ ዓመት ክወስድ ይኽእል።
- ኣብ ካናዳ ምስ ኦቶኻ ስራሕ ረኺብካ ንነፍስኻን ንስድራኻን ክትክእል ዕድል ኣለካ።
- ኩሉ መርመራታት ምስ ሓለፍካ እሞ ኩሉ ወረቃቅትኻ ምስ ተዳለወ፤ ኣይ.ኤም. (IOM/OIM) ወይ ካልእ ትኻል ናብ መዕረፍ ነፈርቲ ክትወስደካ፤ ነኣኻን ንቁሑትካን ኣብ መዕረፍ ነፈርቲ ከተመዝግበካ፤ ከምኡውን ምስ ናይ ኢሚግሬሽን ሓለፍቲ ከተራኽብካን ክትሕግዝካን ኢዩ።

ከም ተሳታፊ ናይ ብመንግስትን ብግሊ ስፖንሶርን ዝተደገፈ ናይ ሺዛ ፕሮግራም ዝተመረጸ ስደተኛ ከንካ ኣብ ካናዳ ምእታው

ከም ኣብ ትሕቲ ናይ ሺ.ኤ.ኣር [VOR/RDBV] ፕሮግራም ዝተመረጸ ስደተኛ መጠን፤ ኣብ ካናዳ ምስ ኣቶኻ ክሳብ ሽዱሽተ ወርሒ ዝኣክል መንግስቲ ካናዳ ናይ ቁጠባዊ ሓገዝ ክገብረልካ ኢዩ። ከምኡ እውን ንመብዛሕትኡ ናይ ሕክምና ኣገልግሎት ወጻኢታትካ መንግስቲ ክሸፍነልካ ኢዩ።



ብተወላቺ ኣብ ካናዳ ምስ ኣቶኻ ምስ መነባብሮ ካናዳ ንክትለማመድ ክሕግዙኻ ምስ ዝተሰማምዑ ሰባት ክነጋጥመካ ኢና። እዚኣቶም ክኣ ናትካ ናይ ግሊ ስፖንሶር ኢዩም። ስፖንሶርካ ኣብ መጀመርያ ዓመትካ ኣብ ካናዳ፤ ኣብ ግላውን ማሕበራውን ናብራኻ ክሕግዝካ ቅሩብ ኢዩ።

ከምኡ ድማ እተን ናይ መጀመርያ ሽዱሽተ ወርሒ ናይ መንግስቲ ካናዳ ሓገዝ ምስ ተወድኣ ስፖንሶርካ ነተን ዝተረፉ ሽዱሽተ ወርሒ ናይ ቁጠባዊ ሓገዝ ክገብረልካ ኢዩ።

- ኣብ ካናዳ ምስ ኣቶኻ ስፖንሶርካ ኣብ መዕረፍ ነፈርቲ ተቀቢሉ ንናብራ ካናዳ ክትለማመድ ክሕግዝካ ኢዩ።
- ስፖንሶርካ ትቅመጠሉ ቦታ፤ ማለት ከም ኢፓርትመንት፤ ዝወይ ሆተል ከዳልወልካ ኢዩ። ስፖንሶርካ ብዝቀረበልካ መሰረት፤ እዚ ቦታ እዚ ግዝያዊ ማለት ንመጀመርያ ሰሙናት፤ ወይ ድማ ስጋብ ዝደለኻዮ ግዜ ክትቅመጠሉ ትኸእል ቦታ ክኸውን ይኸእል።
- መግብን ክዳውንትን ክወሃበካ እዩ።
- ከምኡ እውን ብዛዕባ መነባብሮ ካናዳ ዘለካ ሕቶታት ክምልሱልካን ነዚ ዝሰዕብ እውን ክሕግዙኻ እዮም፡
 - ኣተርጓምቲ ንምርካብ
 - ንስድራ ዝኸውን ናይ ሙሉእ ኣካላት ሓኪምን ናይ ስኒ ሓኪምን ንምምራጽ
 - ናይ ትነበረሉ ኣውራጃ (ፕሮቬንስ) ናይ ጥዕና ውሕስና ንምምልካት
 - ቆልዑት ናብ ትምህርቲ ዓበይቲ ድማ ኣብ ናይ ቋንቋ መጽናዕቲ ንምምዝጋብ
 - ምስ ከም ናትካ ዝገባሌ ዘለዎም ሰባት ንምርካብ
 - ናይ ባንክን ናይ መጓዓዝያ ዝእመሰሉ ኣገልግሎታት ንምጥቃም
 - ስራሕ ንምድላይ

ዋላኳ መንግስቲ ካናዳን ስፖንሶርካን ኣብ ካናዳ መጀመርያ እግሪ ንክትተክል እንተ ሓገዙኻ፤ ትጽቢትካ ካብ ሓቂ ዝረሓቀ ክኸውን የብሉን። ኣብ ካናዳ ጽብቅ ናብራ ንክህልወካ ኣበርቲዕካ ንክትሰርሕ ክትዳሎ ኣለካ። መጻኢ ህይወትካ ኣብ ካናዳ፤ ብሓፈሻ፤ ኣብ ጸዕርኻ ዝተሞርኮስ እዩ።

ምስ ስድራኻ ኣብ ካናዳ ምስፋር

ኣብቲ ናይ ምምራጽ መስርሕ ግዜ ፤ ካናዳውያን ሓለፍቲ፤ ንስኻ ምስ በዓላቲ ቤትካ ከምኡ እውን ደቅኻ ሓደ ቅጥዒ ጥራሕ መለእኩም ብሓደ ንካናዳ ክትኣትዉ ከምትኸእሉ ኣዘኻኺሮሙኻ ወይ ነጊሮሙኻ ክኾኑ ይኸእሉ። ይኹን እምበር ኣብ ናይ ሓዳር ወይ መውሰብ መነባብሮኻ ዝኾነ ለውጢ እንተ ደኣ ገርካ (ንኣብነት እንተ ደኣ ተመርዒኻ ወይ ተፋቲሕካ)፤ ኣብ ዝኾነ ግዜ ቅድሚኻ ንካናዳ ምንቃልካ፤ ቆልዑ እንተ ወሊድካ፤ ምእንታን እቲ ሓዲሽ ኣባል ናይ ስድራኻ ኣብ ማመልከቻኻ ክውሰኽ፤ ንናይ ሕቡራት መንግስታት ናይ ስደተኛታት ኮሚሽነር (ዩ.ኔ.ቺ.ሲ.ኣር) ወይ ንናይ መንግስቲ ካናዳ ናይ ኢሚግረሽን ሓለፍቲ ክትነግሮም ይግበኣካ።



ንዩ.ኔ.ቸ.ሲ.አር (UNHCR) ወይ ንግሥቱ ናይ ካናዳ ምስ ስድራኻ ከንካ ናብ ካናዳ ከትሰፍር ከም እትደሊ ከትነግሮም ብጣዕማ አገዳስን ኢድላይን እዩ። ከምኡ እውን ንኹሎም ናይ ስድራኻ አባላት (ኩሎም ደቅኻ፤ ኣሕዋትካን ኣሓትካን፤ ወለድኻን በዓልቲ ቤትካን) ምሳኻ ምንባርምን ዘይምንባርምን ብዘየገድስ፤ ስም ዝርዝርም ኣብ ቅጥዕኻ ከተሰፍሮ ይግብኣካ።

ኩሎም አባላት ስድራኻ፤ ዋላ ንሕጂ ኣብ ካናዳ ክሰፍሩ ድልየት እንተ ዘይብሎም፤ ኣብ ቅጥዕኻ ከተሰፍሮም አገዳሲ እዩ።

ኣብ መጻኢ፡ ኣብ ቅጥዕኻ ዘይሰፈረ ማንም ሰብ ንካናዳ ከመጽእ ኣይከይልን ኢዩ።

እንተ ድኣ ድሮ ንካናዳ ዝኸዱ ኣዝማድ ወይ ናይ ቀረባ አዕሩኽ ሃሊዮሙኻ እሞ ኣብ ጥቅኡም ከትነበር እንተ ደሊኻ ንናይ ዩ.ኔ.ቸ.ሲ.አር (UNHCR) ወይ ንናይ ካናዳ ሓለፍቲ አፍልጦም። ብዝተኻለለ መጠን ካናዳ ንስደተኛታት ኣብ ከባቢ ንሳቶም ዝፈልጥዎም እሞ ክሕግዝዎም ዝኸእሉ ሰባት ኣብ ዘለውዎ ኮሙኒቲ እያ ተሰፍሮም። ይኹን እምበር ኣብ ትሕቲ ናይ ብመንግስትን ብግሊ ስፖንሶርን ዝተደገፈ ናይ ቪዛ (VOR/RDBV) ፕሮግራም ዝመጹ ስደተኛታት፤ ኣብ ጥቃ ካብ ስፖንሶር ናቶም ሓገዝ ክረኽቡሉ ዝኸእሉ ማሕበረ ኮም እዮም ዝሰፍሩ።

ናይ ኢሚግሬሽን ኩነታትካ

ካናዳ ምስ ኣቶኻ፡ ንወትሩ ጊዜ ኣብ ካናዳ ከትቅመጥ ትኽእል፡ ዝብል ሰነድ ወይ ጽሑፍ ከወሃበካ እዩ። ኢዚ ማለት ኣብ ካናዳ ከትቅመጥ ሕጋዊ መሰል ኣለካ ማለት እዩ። ስራሕ ከትሰርሕ ወይ ትምህርቲ ከትመሃር ትኽእል ኢኻ ማለት እዩ።

ቅድሚ ካናዳዊ ዜጋ ንምዃን ምሕታትካ፤ ንኸንደይ ጊዜ ኣብ ካናዳ ከትቅመጥ ከም ዘለካ ዝሕብሩ ብንጹር ዝተጠቀሱ ቅድመ ኩነታት ኣለው። ነዞም ቅድመ ኩነታት እዚኦም ምስ ኣማላእካ ናይ ካናዳ ዜግነት ንምርካብ ከተመልከት ትኽእል።



ኣብ ካናዳ ኣባይ ከም እትቅመጥ

ካናዳ እታ ዝዓበየት ካልኣይቲ ሃገር ኣብ ዓለም እያ። ብዙሓት ዓባይታን ነኣሽቱን ከተማታት ከምኡ እውን ብዙሕ ሰብ ዘይሰፈሮ ቦታታት ኣለዋ። እተን ዝበዝሓ ከተማታት ኣብ ደቡባዊ ክፍሊ ናይታ ሃገር ይርከባ። እተን ሰባት ዝቅመጡሉን ቦታታት ካብ ነሓድሕደን ዝተራሓቃ ስለ ዝኾና፤ ካብ ሓደ ቦታ ናብ ካልእ ቦታ ንኸትከይድ ብዙሕ ጊዜ ይወስድ፤ ዋላ ብኣየር። ንኣብነት ርሕቀት ቶሮንቶ ንቫንኮቨር ልዕሊ 4,300 ኪሎሞተር ወይ ድማ ልዕሊ ኣርባዕተ ሰዓት ብኣየር እዩ።

ስፖንሶርካ ኣብ ዝቅመጠላ ከተማ ከትሰፍር ኢኻ።

ዋላኳ ኣብ ካልእ ቦታ ናይ ካናዳ ከትከይድ ማለት ዓዲ ከትቅይር ትኽእል እንተኾንካ፤ እንተ ወሓደ ንሓደ ዓመት ኣብ ሓደ ቦታ ከትጸንሕ ነማሕጽነካ ወይ ነተባብዓካ። እዚ ካብ ስፖንሶርካ ሓገዝ ንኸትረከብን ንዓኻ ተባሂሉ ዝተመዘዘ ኣገልግሎታት ንኸትጥቀምን የኽእለካ።

እንተደኣ ብድልየትካ ዓዲ ከትቅይር መሪጽካ፤ ስፖንሶር ዝገበረካ ሓገዙ ከወፍየልካ ኣይክእልን ይኸውን፤ ከምኡውን እቲ ኣብ ጊዜ ስፖንሶርሺፕ ዝወሃበካ ናይ መንግስቲ ሓገዝ መሰልካ ከተጥፍእ ትኽእል።

ግላውያን ስፖንሶራት፤ እንተድኣ ኣብ ንሳቶም ዝነበሩሉ ማሕበረ ኮም ከባቢ ተቐሚጥካ እሞ ምስኡም ተሓባቢርካ፤ ምእንታን ነበስኻ ኣብ ትኽእለሉ ደረጃ ከትበጽሕ ክሕግዙኻ ድልዎት እዮም። ዋላኳ ኣብ ዝደለኻሮ ቦታ ናይ ካናዳ ከትከይድ መሰልካ እንተኾነ፤ ግላውያን ስፖንሶራት ኣብ ንሳቶም ዝነበሩሉ ማሕበረ ኮም ከባቢ እንተነበርካ ጥራሕ ኢሮም ክሕግዙኻ ዝግደዱ። እንተድኣ ዓዲ ከትቅይር መዲብካ፤ እቲ ንሳቶም ክንህቦ ኢና ኢሎም ዝተሰማምዑሉ ሓገዝ ከይትረከብ ትኽእል።

ሓገዝ ኣብ ካናዳ

ኣባል ናተን ኩንካ ከትሳተፈለን ትኽእል ብዙሓት ናይ ደቂ ተባዕዮን ናይ ደቂ ኣንስቲዮን ናይ ቆልዑትን ማሓበራት ወይ ጋንታታት ኣለዋ። ንኣብነት ኣብ ናይ ስፖርት ምንቅስቃሳት ከም ኩዕሶ እግሪ ወይ ምሕንባስ ከትጽንበር ትኽእል። ከምኡውን ብዙሓ ምስ ስድራ ቤትክ ኩንካ ከትሳተፈሉ ትኽእል ምንቅስቃሳት ወይ መዘናጊዒታት ኣሎ። ገሊኡቱ ነጻ ክኸውን ከሎ ገሊኡቱ ግን ዝኽፈሎ እዩ።

ኣብ ከባቢኻ ናይ ሓደሽቲ ዝመጹ ስደተኛታት ኣኸባታት እንተሎ፤ ከትሳተፍ ፈትን። እዚ፤ ምስ ካልኣት ሰባት ሓዲሽ ለላ ከትገብርን ኣብ ከባቢኻ ዝርከቡ ኣገልግሎታት ንክትፈልጥን ይሕግዘካ።

ኣባላት ማሕበረ ኮም ናትካ ምርካብ ቀልጢፍካ ምስ ከባቢኻ ንክትላለ ክሕግዘካ ይኽእል፤ ይኹን እምበር ካብ ካልኣት ሓገዝ ንምሕታት እውን ኣይትሰከፍ።



ሕብረተ ሰብ ካናዳ

ኣብ ካናዳ ደቂ ተባዕዮን ደቂ ኣንስቲዮን ማዕረ እዮም። ማዕረ መሰል ኣለዎም፤ ክልቲኦም ከኣ ብማዕረ ዝኾነ ደረጃ ናይ ኣኽብሮት እዮም ዝርከቡ። ኣሰብኡትን ኣንስትን ናይ ኩሎም ደረጃታት ናይ ሕብረተ ሰብ፤ ናይ ኩሎም ባህልታትን ዓሌታትን ሃይማኖታትን ብኣንሳ ይዋስኡ፤ ብኣደ ዐይኒ ከኣ ይረአዩ።



ኣብ ካናዳ፤ ካልኣት ሓሳባቶም ብነጻ ክገልጹ መሰሎም እናኸበርካ፤ ሓሳባትካ ክትገልጽ ነጻ ኢኻ።

ምናልባት ኣብ መንጎ ሙሉእ ስድራ ቤት ትቅመጥ ዝነበርካ እም ናይ ሙሉእ ስድራ ሓገዝ ዝለመድካ ሰብ ክትከውን ትኽእል። ኣብ ካናዳ ምስ ኣቶኻ ንበይንኻ ክስመዓካ ይኽእል፤ ግን ንበይንኻ ኣይኮንካን። እንተድኣ ኣተሓሳሲቡካ ወይ ጸሚዩካ፤ ምስ ገለ ሰባት ተራኽብ። ምስ ስፖንሶርካ ተዛራረብ ወይ ድማ ምስ ኣብ ከባቢኻ (ኮሙኒቲኻ) ዝርከብ ሓደ ሰብ ተራኽብ። ብዙሓት ሰባት ኣለዉ ምስ መነባብሮ ካናዳ ብጽቡቕ ንክትተኣታቶ ክሕግዙኻ ዝኽእሉ።

ስድራ ቤትካ ስፖንሶር ምግባር

ኣብ ካናዳ ድሕሪ ምስፋርካ፤ ካልኣት ኣባላት ስድራ ቤትካ ስፖንሶር ክትገብር ትኽእል። ይኹን እምበር ኣቲ ፕሮሰስ ነዊሕ ግዜ ከም ዝወስድ እም ነቶም ኣባላት ስድራ ቤትካ ከይረኣኻዮም ንነዊሕ ግዜ ክትጽንኡ ከም ትኽእል ፍላጥ። ኣባላት ስድራ ቤት፤ ኣብ ወይ ኣደ፤ ኣብሓጎ ወይ ዓባይ፤ በዓልቲ ቤት ወይ በዓል ቤት ከምኡ ድማ ንስኻ ትናቢዮም ቆልዑት ኢዮም። እዚኣቶም ሰባት እዚኣቶም ኣብ ናይ ኢሚግሬሽን ቅጥዕታትካ ስም ዝርዝርም ትጻሒፉ ምህላዉ ኣረጋግጽ። ኣሕዋት ወይ ኣሓት፤ ኣሞታት፤ ኣኮታት፤ ሓትኖታት፤ ደቂ ሓትኖታት ወይ ደቂ ኣኮታት፤ ከምኡ ዓባይቲ ደቂ ደሓር ስፖንሶር ክግበሩ ኣይከእሉን ኢዮም።



ስድራ ቤትካ ኣበዮናይ ቦታ ናይ ካናዳ ከም እትነብር ከምዝፈልጡ ኣረጋግጽ። ከተማን ኣውራጃን ዘለዎ ናይ ፖስታ ቤት ኣድራሻ ከም ዝፈልጡ ኣረጋግጽ።



ስራሕ ምርካብ

ምንም እኳ ንስኻን ስድራ ቤትኻን ኣብ መጀመርያ ዓመትኩም ኣብ ካናዳ ቁጠባዊ ሓገዝ ከግበረልኩም እንተኾነ፤ እቲ ዝበለጸ ኣብ ዝቀልጠፈ ግዜ ስራሕ ረኺብካ ንነብስኻን ንስድራኻን ምኽኣል ኢዩ። ቋንቋ እንግሊዝ ወይ ፈረንሳይ ብዝመለኸካሉ ደረጃ መሰረት፤ ስራሕ ናይ ምርካብካ ዕድል ይጽብቅ።

ካልእ ክትግንዘቦ ዝግበኣካ ነገር፤ ናይ ዩኒቨርሲቲ ዲግሪ ወይ ናይ ኮለጅ ዲፕሎማ ወይ ናይ ሙያ ሰርቲፊኬት እንተለካ፤ ኣብ ካናዳ ተቀባልነት ዘይብሉ ክኸውን ይኽእል እዩ። ዲግሪኻ ወይ ሰርቲፊኬትካ ተቀባልነት ከም ዘለዎን ዘይብሉን ዝውሰኑ ኣብቲ ትቅመጡል ዘለኻ ቦታ ዝርከቡ ኣውራጃዊ መንግስቲ ወይ ሕጋዊ ትካላት እዮም።



ናብ ስድራኻ፤ ማለት ንዓዲ እውን ገንዘብ ክትሰድድ ትደሊ ትኸውን። ነጻ ኢኻ ክትሰድድ። ግና ብዙሓት ስደተኛታት ንርእሶም ክኢሎም ዝተረፎም ገንዘብ እንተሉ ንዓዲ ክሰዱ ብጣዕሚ ኣጸጋሚ ኮይኑ ይረኽቡዎ። ኣይትረስዕ፤ ናይ ካናዳ ሓዲሽ ናብራ ክትለማመድ ግዜ ይወስድ።

ወጻኢታት

ካናዳ ምስ ኦቶካ፤ መጀመሪያ ሽድሽተ ወርሒ ካብ መንግስቲ ካናዳ ቁጠባዊ ሓገዝ ክትረከብ ኢኻ፤ ዝቅጽል ሽድሽተ ወርሒ ድማ ካብ ናይ ግሊ ስፖንሶርካ ሓገዝ ትረከብ።

እቲ ናይ ግሊ ስፖንሶርካ ሓገዝ ምስ ኣብቅዓ ግን፤ ኩሉ ወጻኢታት ናይ መግቢ፤ ናይ ዝ ክራይ፤ ናይ ኤለትሪክ፤ ናይ ማይ፤ ናይ ክዳውንቲ፤ ከምኡውን ቀረጽ፤ ናትካ ሓላፍነት እዩ። ገንዘብካ ከመይ ገርካ ከም ተመሓድር ምፍላጥ ኣገዳሲ እዩ።

ትምህርቲ

ደቅካ ቀዳማይ ደረጃን ካልኣይ ደረጃን ንክመሃሩ ምኽፋል ኣየድልየካን እዩ። ኩሎም ካብ ሽዱሽተ ክሳብ ዓሰርተ ሽዱሽተ ዝዕድሚኦም ቆልዑት ትምህርቲ ክመሃሩ ናይ ግድን እዩ። ሕጊ እዩ። መብዛሕትኦም ተመሃሮ ክሳብ ናይ ትምህርቲ መመረቅትኦም ዲፕሎማ ዝቅበሉ ናብ ካልኣይ ደረጃ ትምህርቲ ይወፍሩ (ከባቢ 18 ዓመት)። ካልኣይ ደረጃ ምስ ወድኡ፤ ክኸፍሉ እንተድኣ ክኢሎም፤ ገሊኦቶም ናብ ዩኒቨርሲቲ ወይ ኮለጅ ክኸዱ ይኽእሉ። ኮለጅን ዩኒቨርሲቲን ብገንዘብ እዩ።



ናይ ስነ ሕክምና

ዋላኳ መንግስቲ ናይ ጥዕና ኣገልግሎት፤ ከም ሓኪም ምርኣይ መሳሊ እንተሃበ፤ ከምኡ እውን ንናይ ህጽጽ ሕክምና ስነ መጀመርያ ዓመትካ ኣብ ካናዳ እንተ ኸፈለ፤ ንህጽጽ ዘይኮነ ሕክምና ስነ ግን ኣይሸፍንን እዩ። ኣብ ሓኪም ስነ እንተ ኸድካ፤ መብዛሕቱ ግዜ፤ እቲ ወጻኢታት ናይ ሕክምና ናትካ ሓላፍነት እዩ።



መግቢያ ማይን

ናይ ካናዳ ማይ ንክትሰትዮ ጽሑፍ እዩ። ነፍሲ ወከፍ ገዛ ውዑይን ዝሓልን ማይ ኣለዎ። ለይትን ቀትርን ናይ ቡምባ ማይ ኣሎ። ክትገብር ዘለኻ ነገር እንተሎ፤ ቡምባ ምውላዕ፤ ምስ ወዳእካ ኸኣ ምጥፋእ እዩ።

ኣብ ካናዳ ካብ ዝተፈላለዩ ባህልታት ዝመጹ ሰባት ይነበሩ። መብዛሕትኡ ንስኻ ትበልዎ መግብታት፤ ከም ሩዝ፤ ባኒ፤ ኣሕምልቲ፤ ቀመማት፤ ዓደስን ደርሆን ኣብ ናይ ከባቢኻ ድኳናት ይርካቡ። ብተወሳኺ፤ ካናዳ፤ ፍልይ ዝበሉ መግብታት፤ ንኣብነት ከም ስጋ ጠል ዝኣመሰሉ ዝሸጡ፤ ማለት ኣብ ዝኾነ ድኳን ዘይሸየጡ ዝሸጡ፤ ድኳናት እውን ይርከቡዎ። ናይ ሓላል መግቢ እውን ኣሎ።



ሃይማኖት

ኣብ ካናዳ ብዙሕ ሃይማኖታት ኣሎ። ናትካ ሃይማኖት ብነጻ ከተዘውትር ትክእል። ሕጊ ካናዳ ዝተፈላለዩ ሃይማኖታት ንዝኸተሉ ሰባት ከተክብር ይግድደካ። ሃይማኖትካ ክትቅይር ዝሓተካ ወይ ዝግድደካ የለን። ናይ ሃይማኖት ነጻነት ሓደ ካብቶም መሰረታዊ መሰላት ናይ ካናዳ እዩ።



ኩነታት ኣየር

ኣብ መብዛሕትኡ ካናዳ፤ ኣርባዕተ ዝተፈላለዩ ወቅታት ኣለዉ፤ ቀውዒ፤ ሓጋይ፤ ክረምቲ፤ ብጣዕሚ ቐሪ (ዊንተር)/ክረምቲ ። ካናዳ ብጣዕሚ ገፋሕ ዓዲ እያ። ኩነታት ኣየር ክኣ ኣብ ነፍስ ወከፍ ወቅቲ ካብ ቦታ ናብ ቦታ ናይታ ሃገር ክፈላለ ይክእል። ስፕሪንግ (መጋቢት፤ ሚያዝያ፤ ግንቦት) ኣብ መብዛሕትኡ ቦታታት ናይ ካናዳ ማይ ዝሃርመሉ ወቅቲ ኮይኑ፤ ኩነታት ኣየር ክኣ ዝሓል እዩ። ኣብ ሓጋይ (ሰነ፤ ሓምለ፤ ነሐሴ) ኩነታት ኣየር ኣብ መብዛሕትኡ ቦታታት ናይታ ሃገር ውዑይ እዩ። ቀትሪ ጠባይ ናይ ኣየር መብዛሕትኡ ግዜ ካብ 20 ዲግሪ ሰንቲግረድ ንላዕሊ እዩ፤ ንኣንሳብ ግን ካብ 30 ዲግሪ ንላዕሊ ክድይብ ይክእል። ኣብ ቀውዒ (መስከረም፤ ጥቅምቲ፤ ሕዳር) ኩነታት ናይ ኣየር ይዝሕል፤ ብዙሕ ዝናብ እውን ክዘንብ ይክእል። ኣብ ኣዋርሕ ዊንተር (ታሕሳስ፤ ጥሪ፤ ለካቲት) ጠባይ ኣየር ኣብ መብዛሕቱ እታ ሃገር ትሕቲ 0 ዲግሪ እዩ፤ ካብ -30 ዲግሪ ንታሕቲ እውን ክወርድ ይክእል፤ ቀትርን ለይትን። ዊንተር ብጣዕሚ ቁሪ ክኸውን ስለ ዝክእል፤ ብግቡእ ምክዳን ከድልየካ እዩ።



ናይ መጨረሻ ለበዋ

ሓዲሽ ሂወት ኣብ ካናዳ ምጅማር ዘሓጉስ እዩ፤ ገሊኡ ግና ከቢድ ኮይኑ ክረኽቦ ይኽእል። ንክትለማመድ ግዜ ይወስድ፤ ስለዚ ዓቕሊ ግበር። ከማኻ ዝእመስሉ ብዙሓት ሓደሽቲ ዝመጹ፤ ምስ ሕብረተ ሰብ ካናዳ ተለማሚዶምን ሙሉእ ብምሉኡ ተዋሃሂዶምን እዮም።

እንግሊዝ ወይ ፈረንሳ ምዝራብ ዝተፈላለዩ ኣገልግሎታት ንምጥቃምን፤ ስራሕ ንምርካብን፤ ብሓፈሽኡ ከኣ ምስ ናብራ ካናዳ ንክትለማመድ ስለ ዝሕግዘካ ብጣዕሚ ኣድላዩ እዩ። ካብ ክልቲኡ ቋንቋታት ሓደ ክትመሃር ቅድሚ ንካናዳ ምምጻእካ ዕድል እንተ ደኣ ረኺብካ፤ ናይ ቋንቋ ክእለትካ ከተማዕብሎ ክትፍትን ኣለካ። ድሕሪ ምእታውካ ድማ፤ ናይ ምዝራብን፤ ምንባብን፤ ምጽሓፍን ክእለትካ ንክተመሓይሽ፤ ኩሉ ትረኽቦ ዕድላት ተጠቀመሉ።

ኣብ ከባቢኻ ትረኽቦም ሰባት ሕቶታት ሕተቶም። ዘተሓሳስበካ ነገር እንተሎ ንስፖንሶርካ ንገሮ።

ነዓኻ ክሕግዙ ዝተዳለዉ ሰባትን ኣገልግሎታትን ከምዘለዉ ኣይትረስዕ።

መጨረሻታ ጸብጻብ/ምምሕያሽ ዝተገበረሉ ዕለት ኤፕሪል 2014

